

## छापेमारी में 200 किलोवॉट की बिजली चोरी पकड़ी, 42 लाख का जुर्माना

- दरियागंज व बाड़ा हिंदूराव इलाके में चलाया छापेमारी अभियान

साल 2008 में पकड़ी गई बिजली चोरी के आंकड़े:

*2.5 लाख किलोवॉट बिजली चोरी पकड़ी*

*31 हजार से अधिक मामले दर्ज*

*345 लोगों को खानी पड़ी जेल की हवा*

नई दिल्ली, 29 दिसंबर, 2008। बीएसईएस ने दरियागंज व बाड़ा हिंदूराव इलाके में व्यापक पैमाने पर छापेमारी कर करीब 200 किलोवॉट की बिजली चोरी पकड़ी है और आरोपियों पर 42 लाख रुपये से अधिक का जुर्माना किया है। छापे में कई ऐसे लोग भी पकड़े गए, जो चोरी की बिजली का उपयोग औद्योगिक व व्यावसायिक उद्देश्यों के लिए कर रहे थे। दिल्ली पुलिस और सीआईएसएफ के जवानों के साथ कंपनी ने छापेमारी अभियान चलाया। करीब 25 लोगों के खिलाफ मामले दर्ज किए गए हैं। बिजली कानून, 2003 के प्रावधानों के तहत आगे की कार्रवाई की जा रही है।

### दरियागंज का रंगमहल इलाका

बीएसईएस ने बिजली चोरी के खिलाफ अपनी एन्फोर्समेंट गतिविधियों को और तेज कर दिया है। दरियागंज के रंग महल इलाके में, बिजली कंपनी द्वारा व्यापक छापेमारी की गई, जिसमें करीब 135 किलोवॉट की बिजली चोरी पकड़ी गई। आरोपियों पर करीब 37 लाख रुपये का जुर्माना किया गया। दिल्ली पुलिस और सीआईएसएफ के जवानों के सहयोग से की गई छापेमारी में 14 उपभोक्ताओं के यहां बिजली चोरी पकड़ी गई। बिजली चोरी के आरोपियों के खिलाफ आगे की कार्रवाई की जा रही है।

### बाड़ा हिंदूराव क्षेत्र

उधर, बाड़ा हिंदूराव के औद्योगिक व व्यावसायिक इलाके में भी कंपनी ने छापेमारी अभियान चलाया, जिसमें 77 किलोवॉट की बिजली चोरी पकड़ी। यहां 9 लोगों के खिलाफ मामले दर्ज किए गए और उन पर करीब 15 लाख रुपये का जुर्माना किया गया है। यहां भी दिल्ली पुलिस और सीआईएसएफ के सहयोग से छापेमारी अभियान चलाया गया। आरोपियों के खिलाफ आगे की कार्रवाई जारी है।

बीएसईएस ने बिजली चोरी के मामलों को गंभीरता से लिया है और चोरी पर अंकुश लगाने के लिए काफी कड़े कदम उठाए हैं। इस साल, 2008 में, बीएसईएस ने कुल 2.5 लाख किलोवॉट बिजली चोरी पकड़ी है और बिजली चोरी के 31 हजार से अधिक मामले दर्ज किए हैं। आरोपियों पर करोड़ों रुपये का जुर्माना किया गया और बिजली चोरी में पकड़े गए 345 लोगों को जेल की हवा भी खानी पड़ी। उल्लेखनीय है कि बिजली चोरी के मामलों को देखने के लिए बीएसईएस इलाके में तीन स्पेशल कोर्ट्स भी काम कर रहे हैं।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।